



Anarkali's Dance Akbar's Rage

There was a sudden pause in the music and only the sprinkling water splash of the fountains could be heard. Bilas Khan had begun to play the *Raga Megh Malhar* that he had learned from the great master, Tansen.

Creative Ways To Use Chocolate Chips



अधिक जानकारी के लिए स्कैन करें

हमारा संकल्प
विकसित भारत

मोदी सरकार की गारंटी

मेट्रो नेटवर्क से सुगम शहरी यातायात

2014 के मुकाबले मेट्रो कनेक्टिविटी 5 शहरों से बढ़कर आज 22 शहरों में



अन्ततोगत्वा चम्पई सोरेन को झारखंड का मुख्यमंत्री बनाना पड़ा

भाजपा, झारखंड मुक्ति मोर्चा-कांग्रेस-राजद गठबंधन को तोड़ने में असफल रही तो, राज्यपाल राधाकृष्णन को मजबूरन चम्पई सोरेन को मुख्यमंत्री पद की शपथ लेने का निमंत्रण देना पड़ा

-डॉ. सतीश मिश्रा-
-राष्ट्रदूत दिल्ली ब्यूरो-

नई दिल्ली, 2 फरवरी। हेमन्त सोरेन को तथ्यांकित मनी लॉडरिंग केस में प्रवर्तन निदेशालय द्वारा गिरफ्तार करने के बाद आज दोपहर दो दिन चंपई सोरेन झारखंड के मुख्यमंत्री पद की शपथ ले ली।

राज्यपाल सी.पी. राधाकृष्णन ने चंपई सोरेन को मुख्यमंत्री पद की शपथ का निमंत्रण उस समय भेजा जब भाजपा सत्तारूढ़ झारखंड मुक्ति मोर्चा-कांग्रेस, राष्ट्रीय जनता दल के भी एम.एल.ए. को तोड़कर अपने खेमे में मिलाने में असफल हो गई, क्योंकि सभी विधायक अपने पार्टी नेतृत्व के साथ चट्टान की तरह अटल खड़े हुए थे।

राज्य में राष्ट्रपति शासन लगाने की

■ हेमन्त सोरेन के झारखंड के मुख्यमंत्री पद से इस्तीफा देने और गिरफ्तारी के तुरंत बाद झारखंड मुक्ति मोर्चा ने चम्पई सोरेन को अपना नेता चुना लिया था।

■ पूर्ण बहुमत का दावा करने और प्रमाण पेश करने के बाद भी राज्यपाल ने दो दिन तक चम्पई को मुख्यमंत्री नियुक्त नहीं किया था।

■ राजनैतिक हलकों में चर्चा थी कि, इस दौरान भाजपा ने झारखंड मुक्ति मोर्चा, कांग्रेस और राजद के विधायकों को तोड़ने की भारी कोशिश की।

■ भाजपा की केन्द्रीय सरकार ने राष्ट्रपति शासन लगाने के विकल्प पर भी विचार किया, पर राज्यपाल इसके लिए कोई मजबूत आधार पेश नहीं कर सके।

केन्द्र सरकार की योजना भी सफल नहीं हो पाई, क्योंकि राज्यपाल को ऐसा कोई

तर्क संगत सार्थक आधार नजर नहीं आया कि, वो केन्द्र को राष्ट्रपति शासन के लिए रिपोर्ट प्रेषित करते।

हालांकि नवगठित सरकार को अगले 10 दिनों में विधानसभा के अंदर अपना बहुमत सिद्ध करना होगा परन्तु जे.एम.एम. के नेतृत्व वाले गठबंधन के नेताओं ने सामूहिक रूप से निर्णय लिया है कि वे 5 फरवरी को सदन के अंदर बहुमत सिद्ध करेंगे।

67 वर्षीय चंपई सोरेन के समर्थन में 43 एम.एल.ए. हैं। ये सभी विधायक सत्तारूढ़ झारखंड मुक्ति मोर्चा-कांग्रेस-राष्ट्रीय जनता दल गठबंधन के हैं। उपरोक्त में से कांग्रेस और राजद के एक-एक विधायक ने भी चंपई के साथ शपथ ग्रहण की।

(श्रेष्ठ अंतिम पृष्ठ पर)

जस्टिस एम.एम. श्रीवास्तव राजस्थान हाई कोर्ट के नए चीफ जस्टिस



जस्टिस एम.एम. श्रीवास्तव

जयपुर, 2 फरवरी (का.सं.)। केन्द्र सरकार के विधि व न्याय विभाग ने शुक्रवार को एक आदेश जारी कर जस्टिस एम.एम. श्रीवास्तव को राजस्थान हाईकोर्ट के चीफ जस्टिस (सी.जे.) पद पर नियुक्त किया है। इसी के साथ, राजस्थान हाईकोर्ट के वरिष्ठतम जस्टिस विजय विश्नोई को गोहाटी हाईकोर्ट व जस्टिस अरुण भंसाली को इलाहाबाद हाईकोर्ट का चीफ जस्टिस नियुक्त किया है।

चीफ जस्टिस ऑफ इण्डिया डी.वाय. चंद्रचूड़ की अध्यक्षता वाले कोलॉजियम ने दिर्सवर महीने में सी.जे. पद पर नियुक्ति के लिए जस्टिस (श्रेष्ठ अंतिम पृष्ठ पर)

'अमेरिका संरक्षणवाद से आगे बढ़ा है और अब हमें लैक्चर दे रहा है'

नीति आयोग के पूर्व चेयरमैन ने अमेरिकी राजदूत एरिक गार्सेटी के बयान की कड़ी आलोचना की

-श्रीनंद झा-

-राष्ट्रदूत दिल्ली ब्यूरो-
नई दिल्ली, 2 फरवरी। नीति आयोग के पूर्व सी.ई.ओ. एवं भारत सरकार के जी-20 "शेरपा" अमिताभ कांत ने भारत सरकार के लिए अमेरिकी राजदूत एरिक गार्सेटी के इस नुस्खे को खारिज



करते हैं कि भारत को अपनी "आत्म निर्भर" नीति को उदार बनाना चाहिए। कांत ने आज जयपुर में कहा कि "अमेरिका और यूरोपीयन यूनियन के देशों सहित सभी देश संरक्षणवाद के आधार फले-फूले हैं। वे ये देश हैं जो

■ जयपुर लिटरेचर फेस्टिवल में अपनी नई किताब, "द एलिफेंट मूव्स: इंडियाज़ न्यू प्लेस इन द वर्ल्ड" पर बोलते हुए अमिताभ कांत ने गार्सेटी के बयान पर निशाना साधा और कहा कि, भारत गार्सेटी जैसे लोगों की आलोचना की परवाह नहीं करता है।

■ गार्सेटी ने जयपुर लिटरेचर फेस्टिवल में ही एक पैनल चर्चा में भारत की "आत्मनिर्भर" पॉलिसी को उदार बनाने और निवेश नीति, निर्यात एवं कर प्रणाली में बदलाव करने की मांग की थी।

कुल कार्बन उत्सर्जन के 90 प्रतिशत के लिए जिम्मेवार हैं, और अब वे जलवायु परिवर्तन के नाम पर हमें उपदेश दे रहे हैं। हम अमेरिका द्वारा की जा रही आलोचना से चिन्तित नहीं हैं और ना ही हमें उसकी सलाह की जरूरत है।"

जयपुर लिटरेचर फेस्टिवल में अपनी पुस्तक "द एलीफेंट मूव्स इण्डियाज़ न्यू प्लेस इन द वर्ल्ड" पर आयोजित एक कार्यक्रम में कांत ने कहा कि टैक्स स्ट्रक्चर में सुधार एक सतत प्रक्रिया है, लेकिन इस मामले में गार्सेटी जैसे लोगों की आलोचना से भारत चिन्तित नहीं है। गार्सेटी ने हाल ही में, भारत की निवेश नीति, बौद्धिक सम्पदा अधिकारों, निर्यात व कर व्यवस्था में बदलाव करने का आह्वान किया था। उन्होंने जयपुर लिटरेचर फेस्टिवल के दूसरे दिन (श्रेष्ठ अंतिम पृष्ठ पर)

वरिष्ठ आई.ए.एस. शिखर अग्रवाल मु.मंत्री के अतिरिक्त मुख्य सचिव बने

उपमुख्यमंत्री दीया कुमारी व प्रेमचंद बैरवा समेत कई मंत्रियों को विशिष्ट सहायक मिले

-कार्यालय संवाददाता-

जयपुर, 2 जनवरी। राज्य सरकार ने शुक्रवार देर रात आदेश जारी कर वरिष्ठ आई.ए.एस. शिखर अग्रवाल को मुख्यमंत्री भजनलाल शर्मा का अतिरिक्त मुख्य सचिव बना दिया है। अग्रवाल वर्तमान में वन, पर्यावरण और जलवायु परिवर्तन विभाग में अतिरिक्त मुख्य सचिव पद पर लगे हुए थे। इसके साथ ही आई.ए.एस. नलिनी कठोतिया को अल्पसंख्यक मामलात विभाग जयपुर में निदेशक के पद पर लगाया गया है। पिछले दिनों मुख्य सचिव सुधाश्री पंत ने जयपुर विकास प्राधिकरण में औचक निरीक्षण के दौरान उन्हें ए.पी.ओ. किया था। इसके साथ ही राज्य सरकार ने अन्य आदेश जारी कर 10 आर.ए.एस.

■ राज्य सरकार ने 5 आर.ए.एस. अधिकारियों को ए.पी.ओ. भी किया।

अधिकारियों का तबादला किया है, जिनमें से अधिकांश को नियुक्ति उपमुख्यमंत्री व मंत्रियों के विशिष्ट सहायक के तौर पर की गई है। इसी आदेश में 5 आर.ए.एस. अधिकारियों को ए.पी.ओ. (पदस्थापन आदेशों की प्रतीक्षा में) भी किया गया है। आदेश के मुताबिक जसवंत सिंह और विवेक कुमार को मुख्यमंत्री का संयुक्त सचिव तथा मनोज कुमार को मुख्यमंत्री का उप सचिव बनाया गया है। इसके अलावा

जगवीर सिंह को उपमुख्यमंत्री दीया कुमारी का विशिष्ट सहायक बनाया गया है। आर.ए.एस. उम्मेद सिंह को उद्योग मंत्री कर्नल राज्यवर्द्धन राठौड़ का तथा राजेन्द्र सिंह राठौड़ को उपमुख्यमंत्री डॉ. प्रेमचंद बैरवा का विशिष्ट सहायक बनाया गया है।

आर.ए.एस. कालूराम को ऊर्जा मंत्री हीरालाल नागर का विशिष्ट सहायक, भगवत सिंह को जलदाय मंत्री कन्हैयालाल चौधरी का विशिष्ट सहायक, संजय कुमार को कृषि मंत्री डॉ. किरोड़ीलाल मीणा का विशिष्ट सहायक, बलवंत सिंह लिप्री को चिकित्सा मंत्री गजेन्द्र सिंह खींवरस का विशिष्ट सहायक लगाया गया है। राज्य सरकार ने आर.ए.एस. (श्रेष्ठ अंतिम पृष्ठ पर)

राहुल गांधी की यात्रा झारखंड पहुंची, 13 जिलों में जायेगी

रांची, 02 फरवरी। राहुल गांधी के नेतृत्व में चल रही न्याय यात्रा आज बंगाल से निकलकर नसीपुर मोड़ होते हुए झारखंड में प्रवेश कर गई।

नसीपुर मोड़ पर पश्चिम बंगाल कांग्रेस अध्यक्ष अधीर रंजन चौधरी ने झारखंड प्रदेश कांग्रेस अध्यक्ष राजेश ठाकुर को ध्वज हस्तांतरण कर झारखंड में यात्रा का शुभारंभ कराया, इसके साथ ही झारखंड में 13 जिलों से गुजर कर

■ झारखंड में पहली जनसभा को नये मुख्यमंत्री चंपई सोरेन ने भी संबोधित किया।

804 किलोमीटर की दूरी तय करने वाली न्याय यात्रा की औपचारिक शुरुआत झारखंड में हो गई।

नसीपुर मोड़ में आयोजित जनसभा को संबोधित करते हुए राहुल गांधी ने कहा, 1 साल पूर्व हमने भारत जोड़ो यात्रा की थी उस दौरान हम जिन (श्रेष्ठ अंतिम पृष्ठ पर)

'तमिल सुपरस्टार की राजनीति में एंट्री भाजपा का गेम प्लान हो सकता है'

राजनैतिक विश्लेषक प्रो. रामू मणिवन्न ने यह भी कहा कि, भाजपा ने ही विजय की "टैस्ट लांचिंग" की है, उनका प्रभाव देखने के लिए

-लक्ष्मण वेंकट कुची-

-राष्ट्रदूत दिल्ली ब्यूरो-
नई दिल्ली, 2 फरवरी। दक्षिण भारतीय या कहे कि तमिल सुपर स्टार विजय ने शुक्रवार को राज्य में क्षेत्रीय राजनीतिक दल के गठन की घोषणा के बाद, राजनीति में प्रवेश कर लिया है। इस संबंध में पूर्व कई खबरे आई थीं।

राजनैतिक पर्यवेक्षकों और विश्लेषकों ने अभिनेता विजय द्वारा घोषित राजनीतिक पार्टी "तमिझागा वेत्रि कषमम" के नाम में "प्रविडु" नहोने पर ध्यान दिया। विजय, जो कि एक "सुपर स्टार" हैं तथा युवाओं के मध्य बहुत लोकप्रिय हैं। राजनीतिक पर्यवेक्षकों को उनसे इस कदम की आशा थी, इसलिए उन्हें कोई आश्चर्य नहीं हुआ। दिलचस्प बात यह है कि वो दोनों प्रविडु पार्टियों पर निशाना साध सकते हैं और अंततः भाजपा को लाभ पहुंचा सकते हैं जो तमिलनाडु में अपनी स्थिति मजबूत करने की पूरी कोशिश कर रही है ताकि राज्य की राजनीति में बदलाव ला सके।

राजनैतिक विश्लेषक प्रोफेसर रामू मणिवन्न ने राष्ट्रदूत से कहा कि वह "भाजपा का खेल" खेल रहे हैं और

■ विजय की पार्टी, तमिझागा वेत्रि कषमम को राज्य की दोनों प्रमुख द्रविड़ पार्टियों, द्रमुक और अनाद्रमुक का विरोधी बताया जा रहा है और इससे भाजपा को फायदा होने की संभावना जताई जा रही है।

■ विजय ने भी पार्टी के गठन की घोषणा करते हुए पत्रकारों को बताया कि, उनकी पार्टी लोकसभा चुनाव नहीं लड़ेगी बल्कि उनका लक्ष्य वर्ष 2027 के विधानसभा चुनाव में द्रमुक को हटाना है।

वास्तव में भाजपा ने ही उनको "टैस्ट लांच" किया है ताकि यह पता चल सके कि, वह कैसा प्रदर्शन करते हैं। फिल्म अभिनेता ने अपनी पार्टी के गठन की घोषणा करते हुए एक प्रेस विज्ञापन में घोषणा की कि, उनका दल लोकसभा चुनाव नहीं लड़ेगा, अपितु हम वर्ष 2027 के विधानसभा चुनावों में द्रमुक

को हटाना चाहते हैं।

प्रोफेसर मणिवन्न ने कहा कि, "वर्तमान में विजय, रजनीकांत और कमल हासन की तुलना में कहीं अधिक महत्वाकांक्षी प्रतीत हो रहे हैं तथा रणनीतिक तरीके से अपने दल का गठन कर रहे हैं।" लेकिन विजय की संभावित सफलता के बारे में प्रोफेसर ने संदेह व्यक्त किया। उन्होंने कहा कि एक तो वह लोकसभा चुनाव में बहुमतपूर्ण कारक नहीं होंगे, और हो सकता है, लगभग तीन साल बाद होने वाले विधानसभा चुनावों में भी कोई विशेष प्रभाव न डाल पाएं।

यद्यपि, उनके पूर्व के दो सुपर स्टार, रजनीकांत और कमल हासन की तुलना में उनके राजनीति में प्रवेश के समय में एक बुनियादी अंतर है। रजनीकांत और कमल हासन ने अपने "फिल्मी करियर" के अंतिम पड़ाव के समय राजनीति में प्रवेश किया था और उस (श्रेष्ठ अंतिम पृष्ठ पर)

चंडीगढ़ मेयर चुनाव को एज़ामिन करेगा सुप्रीम कोर्ट

-जाल खंबाता-
-राष्ट्रदूत दिल्ली ब्यूरो-

नई दिल्ली, 2 फरवरी। मंगलवार को सुप्रीम कोर्ट ने, आम आदमी पार्टी कुलदीप कुमार की याचिका पर विचार करने के लिए अपनी सहमति दे दी। याचिका में चंडीगढ़ के महापौर के

■ सुप्रीम कोर्ट ने आम आदमी पार्टी के पार्षद कुलदीप कुमार की याचिका स्वीकार की, जिसमें मेयर के लिए नए चुनाव कराने की मांग की गई है।

चुनाव नए सिरे से करवाने की मांग की गई है। पंजाब म्युनिसिपल कॉर्पोरेशन में पार्षद तथा महापौर पद के उम्मीदवार कुलदीप कुमार ने पंजाब एण्ड हरियाणा हाईकोर्ट के उस निर्णय को चुनौती दी है जिसमें अदालत ने महापौर चुनाव के (श्रेष्ठ अंतिम पृष्ठ पर)

-अंजन रॉय-

-राष्ट्रदूत दिल्ली ब्यूरो-

नई दिल्ली, 2 फरवरी। कांग्रेस हाईकोर्ट ममता बनर्जी की चापलूसी कर रहा है क्योंकि वे उसे लगातार परेशानी में डाल रही हैं और यहां तक कि, व्यक्तिगत प्रहार भी कर रही हैं। अगले लोकसभा चुनावों से पूर्व कांग्रेस पार्टी की मायूसी का अंदाजा बंगाल में ममता बनर्जी को तिकड़मों पर पार्टी की बड़ी हस्तियों द्वारा दी गई प्रतिक्रियाओं से लगता है।

ममता बनर्जी आगामी लोकसभा चुनावों के लिए कांग्रेस के साथ सीट शेयरिंग समझौते को लगातार टाल रही हैं और पार्टी के नेताओं के नाम लेकर आलोचना कर रही हैं, लेकिन इसके बावजूद कांग्रेस उनकी चापलूसी में लगी है। ममता ने कांग्रेस के साथ सीट शेयरिंग समझौता करने से इंकार कर दिया है और बंगाल में तो वे वामपंथियों के साथ कोई

भी समझौता नहीं करना चाहतीं।

तृणमूल कांग्रेस के शरारती तत्वों ने बंगाल में राहुल गांधी की न्याय यात्रा के मार्गों पर बाधाएं डालीं और कुछ मामलों में तो व्यक्ति विशेष पर केन्द्रित हमले किए गए। राहुल गांधी जिस कार में सवार थे, उसके पीछे का शीशा तोड़ा गया।

बंगाल में जब राहुल गांधी की न्याय यात्रा चल रही थी, तब ममता बनर्जी ने बंगाल के उत्तरी जिलों के अपने दौरे की घोषणा की और ममता का यह दौरा राहुल गांधी की यात्रा मार्गों से लगे हुए क्षेत्रों का था।

राहुल गांधी की यात्रा में भाग ले रहे लोगों को रोکنने के लिए जिला प्रशासन ने हर संभव चालें चलने की कोशिश

पार्टी प्रवक्ता जयराम रमेश ने तो प्रदेश कांग्रेस नेताओं की नाराजगी की अनदेखी तक करने को कह दिया है

■ केन्द्रीय नेतृत्व के इस रुख से कांग्रेस के स्थानीय कार्यकर्ता बेहद हताश और उत्तेजित हैं।

■ ममता बनर्जी ने कई बार स्पष्ट कर दिया है कि, उनकी पार्टी बंगाल की सभी 42 सीटों पर चुनाव लड़ेगी। यही नहीं, वे कांग्रेस व इसके नेताओं की खिल्ली भी उड़ा रही हैं।

■ राहुल गांधी की न्याय यात्रा की खिल्ली उड़ते हुए उन्होंने एक बार फिर राहुल गांधी को प्रवासी पक्षी की संज्ञा दी।

की। उन्हें सरकार के स्थानीय सिकंदर हाउसों में रहने से मना कर दिया गया और पार्टी के प्रमुख लोगों को अस्थायी टैन्टों में रात गुजानी पड़ी।

ममता ने अपने समर्थकों को एक रैली को संबोधित करते हुए सवाल किया कि, वे किस चुनौती को प्रवासी पक्षी को या 365 दिनों तक साथ देने वाले को। उन्होंने राहुल की बातों की तुलना एक पक्षी की आवाज की नकल उतारकर करते हुए उनका मजाक भी बनाया।

इस तरह के सार्वजनिक अपमानों के बावजूद राहुल गांधी ने कहा कि, ममता बनर्जी और उनकी पार्टी के साथ कुछ सीटों की शेयरिंग को लेकर समझौता मुमकिन है। उन्होंने उम्मीद जतायी कि, सभी मुद्दों का समाधान कर लिया जाएगा। लेकिन जमीनी स्तर पर कांग्रेस कार्यकर्ता पार्टी आलाकमान की बात से सहमत नहीं हैं। वे तृणमूल

कांग्रेस के साथ किसी भी तरह का गठजोड़ नहीं करने पर जोर दे रहे हैं।

पश्चिम बंगाल के प्रदेश कांग्रेस अध्यक्ष अधीर रंजन चौधरी ने प्रतिद्वंद्वी तृणमूल कांग्रेस की कड़ी धमस्ना करते हुए उस पर राहुल की कार की पिछली विंड शील्ड तोड़ने का आरोप लगाया। तथापि, कांग्रेस प्रवक्ता जयराम रमेश इस प्रकरण को बिल्कुल भी गंभीरता से ना लेकर यहां तक सहमत हो गए कि, कार की खरौं न पड़ोसी राज्य बिहार में तोड़ी गई, ना कि बंगाल में।

कांग्रेस की प्रमुख हस्तियों को इस प्रतिक्रिया ने पार्टी के स्थानीय समर्थकों को आक्रोशित कर दिया है, क्योंकि जमीन से जुड़े कार्यकर्ताओं ने ही तृणमूल समर्थकों के भारी हमले झेले हैं। कांग्रेस के जमीनी कार्यकर्ता तृणमूल के गुण्डों से निरंतर भयभीत रहते आए हैं और कुछ की तो हत्याएं भी (श्रेष्ठ अंतिम पृष्ठ पर)

मुख्यमंत्री आज जोधपुर में

जोधपुर, 2 फरवरी (कासं)। मुख्यमंत्री भजनलाल शर्मा 3 फरवरी, शनिवार, को जोधपुर यात्रा पर रहेंगे तथा अनेक कार्यक्रमों में भाग लेंगे।

निर्धारित कार्यक्रम के अनुसार मुख्यमंत्री शर्मा शनिवार प्रातः 10.15 बजे विशेष विमान से जोधपुर एयरपोर्ट पहुंचेंगे। उसके बाद प्रातः 10.30 बजे अखिल भारतीय आयुर्विज्ञान संस्थान जोधपुर के चौथे दीक्षांत समारोह में भाग लेंगे।

इसी समारोह में वे वीडियो कॉन्फ्रेंसिंग के माध्यम से विभिन्न कार्यों का लोकार्पण व शिलान्यास भी करेंगे। मुख्यमंत्री भजनलाल शर्मा दोपहर 2.10 बजे कलेक्ट्रेट सभागार में संभागतरीय अधिकाारियों की बैठक लेंगे। इसके पश्चात अपराह्न 3.10 बजे स्थानीय कार्यक्रम में भाग लेंगे तथा सांय 4.15 बजे विशेष विमान से जोधपुर एयरपोर्ट से जयपुर के लिए प्रस्थान करेंगे।